

حضرت مجدد الف ثانیؒ

مارکسی مورخین

(۱)

ڈاکٹر جمال محمد صدیقی، لکچرر شعبہ تاریخ علیگڑھ مسلم یونیورسٹی،

یوں تو ہر دور اور ہر زمانہ میں تاریخ نویسی کسی نہ کسی تعصب کا شکار رہی ہے، لیکن جب سے تاریخ کا مطالعہ مارکسی نقطہ نظر سے کیا جانے لگا ہے۔ ایک دوسری ہی صورت حال پیدا ہو گئی ہے۔ مارکسی مورخین زیادہ تر تاریخ کے معاشی اور زرعی پہلوؤں کی تحقیق پر زور دیتے ہیں۔ تاکہ تمام انسانی سماج کی تاریخ کو طبقاتی کشمکش کی تاریخ سے تعبیر کرنے میں آسانی ہو۔ مگر جب سے سیاسی، مذہبی اور ثقافتی تاریخ کی تشریح بھی اس در آمد شدہ نظریہ کی روشنی میں شروع کی گئی ہے۔ ایک انتہائی مایوس کن صورت حال سامنے آ گئی ہے۔ مارکسی مورخین کے اس مایوس کن تاریخ نویسی کے جائزہ کی ابتداء ہم پروفیسر عرفان حبیب جو مارکسی نظریات رکھتے ہیں، کے ایک مقالہ سے کرتے ہیں، جس میں انہوں نے حضرت شیخ احمد سرہندی مجدد الف ثانی اور شاہ ولی اللہ دہلوی کے سیاسی افکار و کردار سے بحث کی ہے

۱۔ ظفر امام۔ مارکزم ایک مطالعہ۔ صفحہ ۲ دہلی ۱۹۶۱ء

۲۔ عرفان حبیب THE POLITICAL ROLE OF SHAIKH AHMAD

SIRHINDI AND SHAH WALIULLAH PROCEEDING.

OF INDIAN HISTORY CONGREN ALIGARH PART. I

1960 P.P 209 - 25

ہم ہر دست اس مضمون میں صرف حضرت مجدد الف ثانی کے بارے میں پروفیسر موصوف اور ان کے ہم نواؤں کے خیالات کا تجزیہ کریں گے، اسلئے

پروفیسر عرفان حبیب اپنے مقالہ کی ابتداء اس طرح کرتے ہیں، اسلامی مکتب خیال کے مورخوں نے عبد مغنیہ کے دو صوفیوں شیخ احمد سرہندی (مجدد الف ثانی) اور شاہ ولی اللہ دہلوی پر غیر معمولی توجہ مرکوز کی ہے۔ اقبال نے اپنے ایک شعر میں شیخ کو ہند میں، سربراہ ملت کا نگہبان قرار دیا ہے۔ ایک ہندوستانی عالم پاکستان کی سرکاری تاریخ - FREE DOM MOVEMENT OF PAKISTAN کے ایک باب میں لکھتے ہوئے یہ اظہار کرتا ہے۔

کہ شاہ ولی اللہ نے مسلمانوں کے لئے ایک مثالی ملک قائم کرنے کے لئے کام کیا تھا، کوشش یہ کی گئی ہے کہ سترھویں اور اٹھارہویں صدی کی اہم واقعاتی تبدیلیوں میں ان دونوں صوفیوں کا ایک فیصلہ کن کردار ثابت کیا جائے، شیخ احمد کی تصویر کشی اس شخص کی طرح کی گئی ہے جس نے جہانگیر کو اکبر کی اسلام دشمن پالیسیوں سے منحرف کر دیا اور اس طرح سلطنت مغلیہ میں اسلام کا تحفظ کیا، یہ بھی سمجھا جاتا ہے کہ ان کے افکار نے اور مغرب کی مذہبی پالیسی کو بھی متاثر کیا ہے

پروفیسر موصوف اپنے ذاتی تاثرات کا اظہار کرتے ہوئے کہتے ہیں، چونکہ فی زمانہ غالباً صرف فرقہ وارانہ عصبیت ہی کی بنیاد پر کسی کو آسانی سے تاریخ میں کوئی بلند مقام عطا نہیں کیا جاسکتا۔ لہذا شیخ احمد اور شاہ ولی اللہ دونوں سے بے شمار دیگر اوصاف منسوب کئے گئے ہیں، آگے چل کر لکھتے ہیں کہ ڈاکٹر آر۔ پی تریپاٹھی شیخ احمد کو اکبر کے خلاف شاہ ولی اللہ دہلوی کے متعلق پروفیسر عرفان حبیب کے مطالعہ کا جائزہ آئندہ پیش کیا جائیگا لکھ یہ حوالہ جو نامکمل اور غلط تشریح کے ساتھ ہے، پروفیسر خلیق احمد نظامی کے مضمون سے متعلق ہے پروفیسر نظامی نے یہ لکھا ہے کہ شاہ صاحب ایک ایسے ملک کو مسلمانوں کے لئے مثالی سمجھتے تھے جس میں خلافت راشدہ کے نظام کی روح کارفرما ہو۔ لکھ PICH ۱۹۶۰ء ص ۲۰۹

مسلمانوں کی احیاء مذہب کی تحریک کا رہنما بتاتے ہیں اور اس عظیم اثر کا بھی اعتراف کرتے ہیں۔ جو اس تحریک نے جہانگیر کی پالیسیوں پر ڈالا تھا شیخ احمد سرہندی کے، کارناموں کا اعتراف کرنے والوں کے مختلف حوالے اور تاثرات قلمبند کرنے کے بعد، پروفیسر موصوف اپنی حیرت کا اظہار ان الفاظ میں کرتے ہیں، ”اسلامی مکتب خیال کے مورخوں نے تو شیخ احمد اور شاہ ولی اللہ کو اپنا محبوب ہیر و بنا ہی لیا ہے (لیکن) ایسا محسوس ہوتا ہے کہ وہ مورخ بھی جو بصورت دیگر ہمیشہ معروضی اور سائنٹفک نقطہ نظر سے تاریخ کے مطالعہ کی حمایت کرتے ہیں اس نظریہ سے متفق ہو رہے ہیں۔“

اپنا مقالہ لکھنے کی وجہ بتاتے ہوئے پروفیسر موصوف لکھتے ہیں کہ ”یہ حقیقت کہ اس پایہ کے مورخین اس قسم کے خیالات کا اظہار کریں۔ ذہن کو اس طرف منتقل کرتا ہے کہ اب وقت آگیا ہے کہ اُن شواہد کی چھان بین کی جائے جن پر ان دونوں صوفیوں کے افکار اور کارناموں کی یہ ساری تشریح مبنی ہے۔ شیخ احمد اور شاہ ولی اللہ دونوں کی تحریروں اور دیگر متعلقہ تاریخی شواہد کے مطالعہ کے بعد اس مصنف کا عقیدہ ہے کہ دونوں صوفیوں کے کردار کا تاریخی معیار میں صحیح مقام متعین کرنے کے لئے از سر نو جائزہ ضروری ہے۔“

اس سلسلے میں اگر پروفیسر سید نور الحسن (جن کا شمار موجودہ زمانے میں ہندوستان کے قرون وسطیٰ کے اسلامی مکتب خیال کے مورخوں میں نہیں ہوتا) کے خیالات یہاں پیش

۱۹۴۰ء ۲۰۰ صفحہ ۲۵ ایضاً، گویا صرف وہی معروضی تاریخ لکھ سکتا ہے جو ان کے مارکسی نظریات کے تحت مذہب کے اثرات سے انکار کر دے اگر ڈاکٹر تریپا بھی اس کا ذکر کرتے ہیں تو وہ بھی گمراہ ہیں۔
۲۵ ایضاً،

کئے جائیں تو بے محل نہ ہوگا، شیخ احمد سرہندی کے متعلق وہ اپنے ایک مقالہ میں لکھتے ہیں،
 ”شیخ احمد سرہندی اپنے دور کے عظیم مذہبی رہنماؤں میں سے تھے، ان کے معتقدین میں بعض
 اہم امراء اور عام مسلمانوں کی ایک بڑی تعداد بھی شامل تھی۔ ان کو اس طاقتور رجحان کا نمائندہ
 سمجھا جاسکتا ہے جو عہد اکبری میں منظر عام پر آیا یہ رجحان مسلمانوں کے رد عمل کا نتیجہ تھا
 جو سترہویں صدی میں مستحکم تھا۔“

پروفیسر عرفان حبیب اپنے مقالہ کی ابتدا ہی نظریاتی اختلاف سے کرتے ہیں
 حالانکہ اس نظریاتی اختلاف کی کوئی گنجائش اس مسئلہ پر پیدا نہیں ہوتی۔ کیونکہ شیخ احمد سرہندی
 کے سیاسی کردار اور اثرات کو تسلیم کرنے والوں کی فہرست میں ڈاکٹر آر پی، تریپاٹھی اور،
 پروفیسر نور الحسن ایسے ملکتب خیال کے مورخوں کا بھی نام ملتا ہے جن کے تجزیہ سے پروفیسر
 عرفان حبیب نہ صرف متفق نہیں ہیں بلکہ اس کو غیر تاریخی، غیر معروضی اور غیر واقعاتی
 بھی سمجھتے ہیں۔

پروفیسر موصوف یہ کہنا چاہتے ہیں کہ شیخ احمد سرہندی کی خوبی صرف فرقہ وارانہ تعصب
 تھی۔ اور چونکہ یہ خوبی اب فرسودہ ہو چکی ہے اس لئے ان کے مباحثوں نے اور بہت
 ساری خوبیاں وضع کر کے ان سے منسوب کر دی ہیں۔ جدید دور کی اس اصطلاح کا
 اطلاق سترہویں صدی کے حالات پر سیاق و سباق کو سمجھے بغیر کرنا تاریخ کے ساتھ بے
 انصافی ہے۔ جسے آج ہم فرقہ وارانہ تعصب سمجھتے ہیں۔ وہ عہد اکبری میں اکبر کی مذہبی پالیسی
 کے خلاف ایک شدید رد عمل تھا۔ اور مسلمان ایک طرف خود ہندو بھی اکبر کی فرہنگی پالیسی
 سے متفق نہ تھے۔ چنانچہ راجہ مان سنگھ نے صاف صاف دین الہی کو قبول کرنے سے انکار
 کر دیا تھا۔ حقیقت یہ ہے کہ لفظ فرقہ پرست کی مار کسی تشریح کی زد سے شاید ہی کوئی

سج سکے۔ جس نظریہ کا نصب العین ہی مذہب کے خلاف ایک شدید علامتی مہم ہو سکے اور جس نظریہ کے علمبردار مذہب کو ایک آلہ استحصال تصور کرتے ہوں گے۔ تو ایسی صورت میں فرقہ پرست "متعصب" "قدارت پسند" اور رجعت پسند وغیرہ اصطلاحات کی اہمیت یکایک ہار جاتی ہے۔

پروفیسر عرفان حبیب لکھتے ہیں "شیخ احمد اود شاہ ولی اللہ دونوں کے نظریات کا سوا لفظی طور پر ان کے دور کے پس منظر میں ہی کرنا چاہیے بلکہ لہذا شیخ احمد سرہندی کے نظریات کا ابوالفضل سے تقابلی جائزہ لیتے ہوئے وہ صرف ایک واقعہ کا ذکر کرتے ہیں۔ کہ ایک مرتبہ شیخ احمد ابوالفضل کے پاس تھے کہ انہوں نے غزالی کے حوالہ سے یہ کہا کہ وہ تمام علوم جن کا ذکر پہلے سے قرآن میں نہیں ہے وہ یا تو بیکار ہیں یا نقصان دہ، ابوالفضل نے جوش میں جواب دیا کہ غزالی مہمل کہتا ہے جس پر شیخ احمد اٹھ کھڑے گئے بلکہ اصل واقعہ کو ادھر نقل کرنے کے بعد پروفیسر موصوف اپنے خیال کا اظہار یوں کرتے ہیں: "ابوالفضل اور اس کے ہمراہ جہاں جا مدعصبت کا پردہ چاک کر رہے تھے وہاں شیخ احمد ذہن کو تنگ کر رہے تھے دینی فہم میں مقید کرنا چاہتے تھے اور وہ ہر اس چیز کو جو ان کے فہم سے بالاتر تھی یا جو شریعت سے جواب محض ایک پُر بیج اور

لے مذہب کے متعلق مارکسی نظریہ یہ ہے۔ پارٹی مذہبی نقطہ نظر جو انسانی ضمیر کو پراگندہ کرتا ہے، عالم جمود میں اسے غرق کر دیتا ہے اور اس کی تخلیقی استعداد عمل اور پیش قدمیوں کو پابند بنجیر کر دیتا ہے۔ کے خلاف ایک منظم نظریاتی جدوجہد کو اپنا قطعی غرض تصور کرتی ہے۔" MARX AND ENGLES ON RELIGION

FOREIGN LANGUAGES PUBLISHING HOUSE MOSCOW

1957 P: 27

KARL MARX AND FREDRICK ENGLES SELECTED WORKS

PROGRESS PUBLISHERS MOSCOW 1970 P-38

بے لوج تفصیلات کے علاوہ کچھ نہ رہ گئی تھی۔ مطابقت نہ رکھتی تھی مطعون کرتے تھے
 پروفیسر موصوف کی جارحانہ تاریخ نویسی کی وضاحت کے لئے ضروری ہے
 کہ اصل واقعہ کے پورے متن کا ترجمہ پیش کر دیا جائے تاکہ معاملہ کی نوعیت پوری
 طرح واضح ہو سکے۔ یہ واقعہ زبدۃ المتقات میں محمد ہاشم کشمیری نے اس طرح بیان
 کیا ہے: ابو الفضل کا ایک اور مصاحب مجھ سے کہتا تھا کہ ایک دفعہ تمہارے مرشد،
 ابو الفضل کی مجلس میں حاضر تھے۔ ابو الفضل نے فلسفیوں اور ان کے علوم کی تعریف
 میں اس قدر مبالغہ کیا جس سے علماء دین کی توہین ہوتی تھی۔ حضرت شیخ جن کو اسلام،
 سے بے پناہ محبت تھی وہ یہ برداشت نہ کر سکے اور انہوں نے فرمایا کہ امام غزالی اپنے
 رسالہ المنقذ من الضلال میں لکھتے ہیں کہ وہ تمام علوم جن کے ایجاد کا دعویٰ فلسفی
 کرتے ہیں مثلاً نجوم، ہیئت، طب وغیرہ کام کے ہیں جن کو انہوں نے قدیم انبیاء کی
 کتابوں اور ان کے کلام سے چرایا ہے۔ اور وہ علوم جو خود ان کی اپنی ایجاد ہے مثلاً
 ریاضی وغیرہ، وہ دین کے کس کام آتے ہیں؟ ابو الفضل یہ سن کر جوش میں آگیا۔
 اور کہنے لگا کہ غزالی نے نامعقول بات کہی ہے۔ یہ سن کر حضرت شیخ کا چہرہ متغیر ہو گیا
 اور فوراً ابو الفضل کی مجلس سے اٹھے اور فرمایا کہ اگر اہل علم کی صحبت کا ذوق ہے
 تو اس طرح کے بے ادبی کے الفاظ سے برہیز کیا کرو، یہ کہہ کر وہ مجلس سے باہر چلے گئے۔
 اور پھر کئی روز تک ابو الفضل کے پاس نہیں گئے، حتیٰ کہ اس نے آدمی بھیج کر مندرت
 چاہی اور انہیں بلا بھیجا۔

بقیہ حاشیہ ۱۲۸ کا صفحہ ۱۹۶۰ پی ۲۱۸۷ ایضاً، حاشیہ مؤلفہ ۱۲۸ ایضاً

۱۲۸ زبدۃ المتقات، نول کشور لکھنؤ، ۱۸۹۰ء صفحہ ۱۲۳ و ۱۲۴ پروفیسر موصوف پورا ترجمہ
 پیش کرنے سے شاید اس لئے گریز کر گئے کہ یہ ثابت کرنے میں دقت ہوتی کہ ابو الفضل
 اور اس کے ہم نوا کسی جاہل عصیبت سے برسرِ پیکار تھے۔

پروفیسر موصوف و آنچہ زادہ طبع ایشان است چون ریاضی و امثالہجہ کار دین فی آید
 سے یہ مفہوم "وہ تمام علوم جن کا ذکر پہلے سے قرآن میں نہیں ہے وہ یا تو بیکار ہیں یا نقصان
 دہ" سمجھے میں کسی طرح حق بجانب ہو سکتے ہیں۔ کتب انبیائے بالقدم و کلام ایسایان
 سے مفہوم صرف قرآن ہی کس طرح سمجھا جاسکتا ہے ابو الفضل کا موازنہ دین کی نعم
 کے سلسلے میں شیخ احمد سرہندی سے کرنے کا کوئی جواز نظر نہیں آتا۔ اس نے مغایہ عمد کے
 زرعی اور معاشی تاریخ سے دلچسپی رکھنے والوں کے لئے معلومات کا ایک بیش بہا خزانہ
 یقیناً چھوڑا ہے۔ لیکن مذہب کے دائرہ عمل میں وہ خود ہی متضاد خیالات کا شکار
 نظر آتا ہے۔ ایک طرف تو وہ صلح کا اہمیت پر زور دیتا ہے اور دوسری جانب راجہ
 ٹوڈل کی بت پرستی کا مذاق بھی اڑاتا ہے۔ ایک جانب وہ "تقلید پر عقل" کی فتح کا
 علمبردار نظر آتا ہے اور دوسری جانب فیضی کو بادشاہ کے ان احکام کو جو شرع محمدی
 سے مطابقت نہ رکھتے ہوں۔ نہ ماننے کی تبلیغ بھی کرتا ہے۔

دراصل شیخ احمد سرہندی فلسفیوں کے ان تصورات کے مخالف تھے جن سے انبیاء
 کے اقوال کی نفی ہوتی تھی۔ اور وہ قرآنی آیات کی ایسی تفسیر و تاویل کے خلاف تھے
 جو مذہب اہل سنت کے خلاف ہو۔ جسے عموماً یہ فلسفی پیش کرتے تھے جہ پر دفسر موصوف
 شیخ کے اس نظریہ کے اس پہلو کو جہاد عصبیت اور تنگ ترین ذہنیت کے علاوہ اور کیا
 کہہ سکتے ہیں۔ کیوں کہ ان کی روشن خیالی اور ذہنی آزادی کے معیار پر تو اکبر اور ابو الفضل
 بھی پورے نہیں اتر سکتے۔ موصوف شیخ احمد سرہندی سے قطع نظر شریعت ہی کو ایک جامد
 نہ ندۃ المقامات سمجھتا تھا، ابو الفضل اکبر نامہ ایسا ایک سوسائٹی آف بنگال کلکتہ
 سنہ ۱۳۲۱ء جلد ۳ ص ۲۲۱ ابو الفضل کے متعلق پروفیسر موصوف کا کیا خیال ہے؟

کہہ رتعات ابو الفضل در مطبع علوی ص ۲۲۱ دیکھئے ص ۲۲۱، یہ مکتوبات امام ربانی
 مجدد الف ثانی (اردو ترجمہ) تعلیمی پرنٹنگ پریس لاہور، سنہ ۱۹۱۳ء جلد ۲ مکتوب ۱۰۱ بنام
 شیخ عبداللہ

عصبیت اور ایک پریچ اور بے لوج مذاہبی رسوم کا مجموعہ سمجھتے ہیں۔ اس سے موصوف کی
تاریخ فہمی کی تو کم لیکن مارکسی عصبیت کی یقیناً شناخت ملتی ہے۔ جو ان کا مقصود اور
مطلوب ہے۔

پروفیسر موصوف نے ہندوؤں کے متعلق شیخ احمد سرہندی کے نظریات کو اس انداز میں پیش کیا ہے جیسے ہندوؤں کے خلاف شیخ نے ایک ملامتی مہم شروع کر رکھی تھی۔ اس کی تائید میں صرف ان مکتوبات کا حوالہ دیا گیا ہے۔ جس سے پروفیسر موصوف کے خود ساختہ نظریات کو تقویت پہنچتی ہے۔ لیکن شیخ کے وہ مکتوبات جن سے مذہبی رواداری کا پہلو نمایاں ہوتا ہے، اسے یکسر نظر انداز کر دیا گیا ہے۔ اس سلسلہ میں یہاں شیخ کے صرف دو خطوط کا حوالہ پیش کیا جاتا ہے۔ ایک مکتوب جس میں وہ لکھتے ہیں، مسلمانوں کو اپنے دین کی اتباع کرنا چاہیے۔ اور ہندوؤں کو اپنے مذہبی عقائد کی، قرآنی آیت لَكُمْ دِينُكُمْ وَلِيَ غُيُوبِ کا یہی مفہوم ہے۔ ایک دوسرے خط میں ملامتِ مصلیٰ تبریزی کو مشرکوں کی نجاست کے بارے میں لکھتے ہیں، ”آپ خلیفہ خدا پر رحم کریں اور عام طور پر ان کی نجاست کا حکم نہ دیں۔ اور مسلمانوں کو بھی کفار کے ساتھ ملنے جلنے کے باعث جس سے چارہ نہیں بخش نہ جائیں۔ اور وہی نجاست کے باعث مسلمانوں کے کھانے پینے سے پسیمیز نہ کریں۔ اور اس طرح سب سے بیزار نہ ہوں گے۔“

فرائد مان شیخ احمد سرہندی کے نظریہ کے اس پہلو کا سائنٹفک تجزیہ کرتے ہوئے لکھتا ہے "ایسا محسوس ہوتا ہے کہ ہندوؤں کے بارے میں سرہندی کے جو خیالات بعض جگہوں پر واضح کاف ملتے ہیں وہ دراصل ان کے خیالات کے نشور و نما سے متعلق نہیں ہیں

۱۹۴۰ء ص ۲۱۱ ۲۱۲ مکتوبات جلد اول (۴۴)، صفحہ ۱۱ بنام شیخ فرید۔

۵۲ صفحہ کتب و بات جلد سوم، (۲۲) ص ۵۲

بلکہ ان کا تعلق اس سیاق و سباق سے ہے جس میں وہ لکھ رہے ہیں۔ پروفیسر خلیق احمد زنگانی، شیخ احمد سرہندی کے کارناموں کا جائزہ لیتے ہوئے لکھتے ہیں: "اس میں کوئی شک نہیں کہ ایک یا دو موقعوں پر انہوں نے جو اظہار خیال کیا وہ تلخ اور غیر ضروری تھا۔ لیکن یہ ان کی تحریک کا گوہر مقصود نہیں تھا۔ درحقیقت ان کا رویہ اکبر کے مذہبی تجربات اور اس سے پیدا شدہ درباری ماحول کے خلاف رد عمل کے طور پر پیدا ہوا تھا جیسے ہی یہ ماحول ختم ہوا ان کے رویہ میں بھی غیر معمولی تبدیلی واقع ہو گئی تھی۔"

پروفیسر عرفان حبیب یہ تو تسلیم کرتے ہیں کہ جلد سوئم کے مکتوبات میں جو دو لان، اسیری اور رہائی کے بعد لکھے گئے تھے شیخ کالب و لہجہ معقول اور نرم تھا۔ اور ان میں ہندوؤں اور شیعوں کو مطعون نہیں کیا گیا تھا بلکہ مگر اس کی تاویل وہ اس طرح پیش کرتے ہیں کہ (رہائی سے قبل) جہانگیر نے شیخ سے مناسب طرز عمل کا زبانی عہد و پیمان ضرور لیا ہو گا کہ پروفیسر موصوف کا یہ خیال یکسر مفروضی ہے کیونکہ اس کا کوئی ثبوت ان کے پاس نہیں ہے۔ جبکہ ہمارے علم میں شیخ کا وہ خط ہے جو انہوں نے اپنے صاحبزادے کو رہائی کے بعد جہانگیر کے ساتھ قیام کے زمانہ میں لکھا تھا۔ اس سے رہائی کے پس منظر پر روشنی پڑتی ہے۔ وہ لکھتے ہیں بادشاہ سے دینی امور اور شرعی تفصیلات کے متعلق بے تکلف اور بر ملا گفتگو ہوئی جسے بادشاہ نے بخوشی سنا۔ شیخ کا یہ خط ۱۶۲۲ء میں جلد سوئم کے ساتھ شائع ہو چکا تھا۔ اور ترک جہانگیری کا سلسلہ تصنیف ۱۶۲۳ء

ڈاکٹر فریڈمان، شیخ احمد سرہندی، مک گل یونیورسٹی، انسٹی ٹیوٹ آف اسلامک اسٹڈیز

۱۹۸۰ء ص ۵۰. NAGSH LONOLI IN FLUENCE ON MUGHAL

RULERS AND POLITICS GOLAMIC CULTURE TAN 1965

p. 50

۱۹۴۰ء ص ۲۱۵. مک ایضاً ۱۹۴۰ء ص ۳۳ (۳۳) صف ۱۱۱

تک قائم رہا، لیکن جہانگیر نے اس خط کی کوئی تردید نہیں کی۔ جہانگیر نے تفصیل سے شیخ احمد سرہندی کی گرفتاری اور رہائی کا ذکر ترک جہانگیری میں حدودہ بے ادبی سے کیا ہے۔ لیکن یہ کہ اس نے شیخ احمد سرہندی کو رہا کرنے سے قبل ان سے مناسب رویہ اختیار کرنے کا عہد و پیمان لیا ہو، اس کا کہیں ذکر نہیں ہے۔

پروفیسر عرفان حبیب کا خیال ہے کہ شیخ احمد عوام کے قطعاً رہنما نہ تھے۔ ان کی نظریں بادشاہ اور اس کے امراء کی جانب لگی رہتی تھیں۔ اور ان کا یہ خیال تھا کہ شریعت کی تجدید اور حفاظت صرف بادشاہ ہی کے ذریعہ ہو سکتی ہے۔ کیونکہ اس دنیا میں بادشاہ کو وہی مقام حاصل ہے جو قلب کو جسم میں۔ امراء کا یہ فرض ہے کہ وہ بادشاہ کو شریعت کی پیروی کرنے کا مشورہ دیں۔ (لہذا) یہ فطری امر تھا کہ وہ خود بادشاہ تک باریابی حاصل کرنے کی پوری کوشش کرتے اور اس کے مصاحبین میں شامل ہوتے، تاکہ وہ شرعی حکومت کے مکمل قیام کے خیالی خواب میں معاون ہو سکیں۔ چنانچہ انہوں نے امراء کو بالخصوص شیخ فرید کو متعدد خطوط لکھے۔ لیکن انہوں نے عام مسلمانوں کو کبھی مخاطب نہیں کیا۔ صرف اعلیٰ طبقہ اور صاحب اقتدار ہی ان کے مخاطب رہے۔

عہد وسطیٰ کے دور شہنشاہیت میں بادشاہ اور اس کے امراء کو جو مرکزیت حاصل تھی اس کے پیش نظر شیخ احمد سرہندی کا بادشاہ اور اس کے امراء کو شریعت کی اہمیت کی جانب متوجہ کرنا کوئی غیر معمولی بات نہ تھی۔ اس زمانہ میں سارے دینی تجربات کا مرکز دربار ہی ہوتا تھا اس بات کا کہ شیخ نے اپنے مقصد کی تکمیل میں کبھی دربار میں شرف باریابی حاصل کرنے یا بادشاہ کے مصاحبین میں شامل ہونے کی خواہش کی ہو کوئی ثبوت پیش نہیں کیا جاسکتا۔ اکبر سے شیخ احمد سرہندی کی کسی بھی ملاقات کا ذکر نہیں ملتا۔ اور جہانگیر سے بھی ملاقات

لے ترک جہانگیری، سرسید ایڈیشن علی گڑھ، جلد ۲، صفحہ ۲۵۲، ۲۵۳، ۲۵۴، ۲۵۵، ۱۹۶۰ء

چودھویں سال جلوس میں اس طرح ہوئی کہ جہانگیر نے شیخ کو باز پرس کے لئے طلب کیا۔ شرف باریابی حاصل کرنے والا شخص دربار کے مقتدر امراء سے خط و کتابت کے درمیان بادشاہ وقت کی مذہبی پالیسیوں پر اس بے باکی سے تنقید نہیں کر سکتا تھا۔ اور جب اسے دربار شاہی میں طلب کیا گیا تو اس طرح پیش نہیں آ سکتا تھا کہ جہانگیر یہ لکھنے پر مجبور ہو۔ "بغایت مخور و خود پسند ظاہر شد" جہاں تک شرعی حکومت کے مکمل قیام کا سوال ہے کہ یہ ایک خیالی خواب تھا۔ اس سلسلہ میں صرف یہ کہنا کافی ہو گا کہ اس کا قیام بہر صورت مارکس کے معقدین کے لئے ہر زمانے میں دروس رہا ہے۔

پروفیسر موصوف کا یہ مفروضہ کہ انہوں (شیخ) نے عام مسلمانوں کو کبھی مخاطب نہیں کیا۔ بلکہ صرف اعلیٰ طبقہ اور صاحب اقتدار اشخاص کو مخاطب کیا۔ تجزیہ طلب ہے۔

لے نرک جہانگیری۔ مع ۲۴

لے ۲۱۶ ۱۹۶۰ P.H.C پر پروفیسر عرفان حبیب کے نظریات سے متاثر ہو کر پروفیسر حبیب نے بھی شیخ احمد سرہندی کے مکتوبات پر اپنے خیال کا اظہار اس طرح کیا ہے۔ "بلاشبہ (شیخ احمد سرہندی کے لئے) یہ ضروری تھا کہ مخصوص نوعیت کے القاب استعمال کئے جائیں۔ اور امراء کی مناسب وقت پر مناسب مقصد کے لئے مدح سرائی کی جائے۔ لیکن ان کی مدح سرائی زیادہ تر چالوسی کے حد تک پہنچ جاتی تھی اور ہم یہ محسوس کرتے ہیں کہ ان کی تبلیغ شریعت کی حیثیت دنیاوی مفاد میں تبدیل ہو گئی تھی۔ ڈاکٹر اقدار حسین صدیقی کے مطابق پروفیسر حبیب کے تاثرات شیخ کی اہمیت کو کم کرنے کے لئے ایک بے بنیاد الزام تراشی کے مترادف ہے۔ وہ لکھتے ہیں۔ پروفیسر موصوف نہ تو ان القاب کا جو شیخ نے امراء کے لئے استعمال کئے تھے۔ نمونہ پیش کرتے ہیں۔ اور نہ تو ان قابل لحاظ دنیاوی مفاد کی وضاحت کرتے ہیں۔" اقدار حسین صدیقی۔ بقیہ اگلے صفحہ پر۔

فرائد مان جس نے شیخ احمد سرہندی سے متعلق بنیادی مآخذ کا تفصیلی جائزہ لیا ہے۔ لکھتا ہے کہ مکتوبات کی تینوں جلدیں جو ۵۴ مکتوبات کا مجموعہ ہیں ان میں دو سو اشخاص کو مخاطب کیا گیا ہے۔ وہ فرید لکھتا ہے کہ خط موصول کرنے والوں کی صرف ایک مختصر تعداد کا تعلق منحل حکام سے ہے۔ اور ان کو بیشتر سے زیادہ خطوط نہیں لکھے گئے ہیں۔ وہ یہ بھی لکھتا ہے کہ تقریباً دو سو مخاطبین میں سے صرف ایک مختصر تعداد کی شناخت موجودہ دستیاب مآخذ کی مدد سے صحیح طور پر کی جاسکتی ہے۔ فرائد مان اپنے تاثرات کا اظہار ان الفاظ میں کرتا ہے کہ ہمیں یہ یاد رکھنا چاہیے کہ دورِ حاضر کے مؤرخین نے منحل حکام کو لکھے گئے خطوط پر جس قدر توجہ مبذول کی ہے۔ وہ مکمل مجموعہ میں اپنی واقعی اہمیت کے اعتبار سے مبالغہ آمیز ہے۔

جن مکتوبات کے صرف تیرہ فیصد ہی منحل حکام اور امرا کو لکھے گئے ہوں۔ اور بقیہ ۸۷ فیصد لوگ غیر درباری ہوں۔ اور جن دو سو مخاطبین میں صرف چند اشخاص ہی کی تاریخی شناخت ممکن ہو سکی ہو۔ ان مکتوبات کے متعلق یہ کس طرح کہا جاسکتا ہے ان میں صرف اعلیٰ طبقہ اور صاحب اقتدار اشخاص ہی کو مخاطب کیا گیا ہے اور عام مسلمانوں کو کبھی مخاطب نہیں کیا گیا۔ اگر ہم تاریخی نوعیت کے اشخاص جن کی شناخت نہ ہو سکی ان میں یقیناً عام مسلمان شامل ہوں گے۔

حاشیہ بقیہ ۵۴ کا۔ MODERN WHTINGSON ON ISLAM AND

MUSLIMS IN INDIA INTERNATIONAL BOOK

TRIALES ALIGARH 1973 P 60 پر وفیسر مجیب کا حوالہ ان کی کتاب،

THE INDIAN MUSLIMS سے ماخوذ ہے۔

۱۰ فرائد مان، شیخ احمد سرہندی، ص ۲۷۷ ایضاً، ص ۲۷۸ ایضاً ص ۲۷۹

شیخ احمد سرہندی عوامی رہنما تھے یا نہیں بحث کا محتاج ہے۔ کیونکہ عوامی رہنما کا جو تصور مارکس نواز پیش کرتے ہیں وہ خود انتہائی غیر واضح ہے۔ مارکسی نظریہ کے حامیوں کی مرتب کی ہوئی عوامی رہنماؤں کی طویل فہرست میں خود مارکسی نظریہ کے علمبرداروں کے ہاتھوں گزشتہ بیس برسوں میں پے درپے جو شکست و ریخت اور رد و بدل واقع ہوا ہے۔ اس کے پیش نظر عوامی رہنما کی اصطلاح کی ہر کسی تشریح کسی وضاحت کی محتاج نہیں ہے۔ دور حاضر کی اس اصطلاح کا اطلاق دور وسطیٰ پر کرنا بے محل ہو گا ہمارے پاس اس کی شہادت ہے کہ جہانگیر خود یہ اعتراف کرتا ہے کہ شیخ کے خلفاء ہر دیار اور ہر قریہ میں متعین ہیں بلکہ اور یہ کہ شیخ کی گرفتاری کے جواز میں وہ یہ بھی لکھتا ہے کہ شورش عوام نیز فرولشیںد گئے جس شخص کی گرفتاری عوامی شورش کو فرو کرنے کے لئے عمل میں لائی جائے اس کے متعلق کم از کم اتنا تو کہا ہی جاسکتا ہے کہ اس کے افکار اور نظریات کا دائرہ عوام تک پہنچ چکا تھا۔ اور ان کے مکتوبات کی شہرت دربار کے حدود سے گذر کر عوام تک پہنچ چکی تھی۔ اور چونکہ شیخ کے خلفاء شہر شہر پھیلے ہوئے تھے۔ اس لئے ان کا رابطہ عوامی سطح پر قائم ہو چکا تھا۔ اگر پروفیسر موصوف جہانگیر کے اس اعتراف کو کسی جوابی دلیل سے رد کرنے کی کوشش کرتے تو وطن و ملامت کی وہ عمارت تنک جہانگیری کے اس حوالہ سے جہاں جہانگیر نے حدود جہ بے ادبی سے شیخ کی گرفتاری کا ذکر کیا ہے، اور جس کے ضمن میں ہی یہ دونوں باتیں بھی تحریر کی ہیں۔ از خود مسما رہو جاتی۔ لیکن پروفیسر موصوف اس نازک صورت حال سے دوچار ہونے کے لئے خود کو تیار نہ کر سکے۔ اور مصلحت آمیز کاموشی اختیار کر گئے۔

در بار اکبری کے ایک اہم امیر شیخ فرید پر شیخ احمد سرہندی کے اثر کے بارے میں شبہ کا اظہار کرتے ہوئے پروفیسر عرفان حبیب لکھتے ہیں۔ کیا شیخ احمد کا شیخ فرید پر کوئی اثر تھا؟ کیا شیخ فرید بھی جہاں گیر پر اسی طرح اثر انداز تھے؟ اور کیا جہاں گیر نے اکبری (مذہبی) پالیسی ترک کر دی تھی؟ اس امر کا اس کے سوا کہ شیخ احمد نے شیخ فرید کو بہت سارے خطوط لکھے اور کوئی ٹھوس ثبوت نہیں ہے کہ شیخ فرید نے کبھی بھی شیخ احمد کا مشورہ قبول کیا ہو۔ ان مکتوبات کو ایک جلد میں جمع کر کے جبکہ شیخ فرید کا انتقال ہو چکا تھا۔ ۱۶۱۷ء میں شائع کیا گیا اس بات کا کوئی ثبوت نہیں کہ شیخ فرید نے ان خطوط کو وصول بھی کیا ہو یا نہیں۔ یا کم از کم اسی شکل میں جس میں وہ (مکتوبات) ہمیں آج دستیاب ہیں۔ یہ یقین کرنا بہت مشکل معلوم ہوتا ہے کہ حکومت کے اتنے بڑے عہدہ دار نے ایسے خطوط موصول کرنے کی ہمت کی ہو گی۔ جن میں بادشاہ وقت کے والد کے متعلق گستاخانہ کلمات استعمال کئے گئے ہوں گے برخلاف اس کے شیخ فرید اکبری کے لئے انتہائی جذبہ وفاداری رکھتے ہوئے نظر آتے ہیں۔ کیونکہ انہوں نے الہداد فیضی، سرہندی کو عہد اکبری کی ایک تاریخ لکھنے پر مامور کیا تھا۔ جس میں اکبری کی تعریف کے سوا کچھ بھی نہیں ملتا۔ یہ نکتہ بھی قابل غور ہے کہ گو یہ تاریخ جس کا سلسلہ ۱۶۰۱ء تک رہا ہے۔ سرہندی کے ایک باشندے نے لکھی ہے اور جس میں سرہندی کے بہت سے علمائے کا ذکر ملتا ہے۔ لیکن شیخ احمد سرہندی کا ذکر ایک جگہ پر بھی نہیں کیا گیا۔

مندرجہ بالا شبہات اور تاویلات کے مختلف پہلوؤں پر ڈاکٹر محمد عمر نے اپنے ایک مقالہ میں سیر حاصل بحث کی ہے۔

پروفیسر موصوف در حقیقت مکتوبات کے استناد اور صداقت کو بحج و دشتنبہ کرنے کی ایک ناکام کوشش میں مصروف ہیں۔ شیخ احمد سرہندی کے افکار اور نظریات کے مطالعہ کے لئے مکتوبات ایک بنیادی ماخذ کی حیثیت رکھتا ہے۔ اگر پروفیسر موصوف مکتوبات ہی کو مشتبہ کرنے میں کامیاب ہو جاتے تو نظریات اور افکار از خود بے وقت ہو جاتے۔ روایت یعنی مکتوبات کے درپردہ راوی شیخ احمد سرہندی کو جس طرح ملوث کرنے کی مذموم کوشش کی گئی ہے۔ وہ پروفیسر موصوف کی نظریاتی عصبیت کا ایک مزید ثبوت ہے۔

کوئی بھی صاف ذہن رکھنے والا مورخ اگر ان مکتوبات کا سرسری جائزہ لے، وہ یہ نتیجہ اخذ کر سکتا ہے کہ شیخ نے جن لوگوں کو خطوط لکھے۔ انہوں نے نہ صرف یہ کہ ان خطوط کو وصول کیا بلکہ ان کے جوابات بھی دیئے۔ شیخ احمد سرہندی اپنے قاطبین کو بشمول شیخ فرید بار بار یہ لکھتے ہیں کہ آپ کا گرامی نامہ، محبت نامہ، رحمت نامہ موصول ہوا ہے مکتوبات کے ابتداء میں ان سوالات کا خلاصہ دیتے ہیں و مکتوب الیہ نے دریافت کئے ہیں۔ اور اس کے بعد ان سوالات کا جواب سلسلہ وار دیتے ہیں۔ یہ شیخ احمد سرہندی ایسے دیندار شخص سے یہ بعید تھا کہ وہ ایسے مکتوبات کا

ماشیہ صفحہ ۵۶ کا مکمل متن SHAIKH FARID BUKHAN. S.

RELATIONS WITH SOME OF THE CONTEMPORARY

مقالہ انڈین ہسٹری کانگریس کے خصوصی شمارے - POREY ULAMA

سیشن ۱۹۷۷ء میں پڑھا گیا تھا۔

۱۵۔ ایضاً صفحہ ۱۲۷ اور ۱۲۸

۱۶۔ دیکھئے فرائیڈمان، شیخ احمد سرہندی صفحہ ۳

اس ضمن میں اقتدار عالم خاں صاحب کے مضمون کا حوالہ بھی بے محل نہ ہو گا ، سیاست میں مذہب کی ایک ناقابل تسلیم اہمیت کا ذکر کرتے ہوئے وہ لکھتے ہیں ۔ اسی رجحان (سیاست میں مذہب کی اہمیت) نے بعض پاکستانی مؤرخین کو اکسایا کہ وہ اکبر کی مجتہد اسلام دشمن پالیسیوں کے خلاف ایک قدامت پرستانہ رد عمل کو دریافت کریں ۔ جس کی بنیاد ان چند خطوط پر رکھی گئی تھی جو اسخ العیہ مسلک کے ایک برہم نوجوان نے مختلف امراء کو لکھے تھے جنہوں نے ان خطوط کو تسلیم کرنے کی بھی پروا نہیں کی^{۱۷}۔ اقتدار عالم خاں صاحب کی عبارت میں شیخ سرہندی کے لئے مضمر جذبہ حقارت کسی وضاحت کا محتاج نہیں ، لیکن یہ کہہ دینا یہاں بے محل نہ ہو گا کہ خاں صاحب موصوف بھی اسی منبع عالم سے سیراب ہوئے ہیں جس سے پروفیسر عرفان حبیب نے کسب فیض کیا ہے ۔ اور یہ نکلتے بھی دلچسپی سے خالی نہ ہو گا کہ دونوں ایک ہی سر میں نمبر مسیح محض اس لئے ہیں کہ حضرت مجدد الف ثانی کے افکار و کردار کا سائنٹفک تجزیہ کرنے والے مؤرخین کو فرقہ پرست کہتے کے ساتھ ساتھ ایک غیر ملکی نظریہ کا علمبردار ثابت کرنے کی بھی کوشش کی جائے ، یہ امر بھی قابل غور ہے کہ مکتوبات کو مشتبہ ثابت کرنے کی کوشش میں آخر مخاطبین کی ایک طویل فہرست سے پروفیسر موصوف کی نگاہ انتخاب صرف شیخ فرید ہی پر کیوں پڑی ، شاید اس لئے کہ ان کا انتقال مکتوبات جلد اول کی اشاعت

NOTES ON THE CONCEPTION OF اقتدار عالم خاں

AKBORS RELIGIOUS POLICY - سیمینار اکتوبر ۱۹۷۹ء شملہ ص ۲

دستِ اول سے قبل ہو چکا تھا۔ لیکن پروفیسر موصوف یہ بھول گئے کہ عزیز کو کہہ اور عبدالرحیم خاں خاناناں کا انتقال بالترتیب ۱۹۲۷ء اور ۱۹۲۸ء میں ہوا۔ جب کہ مکتوبات کی تینوں جلدیں شائع ہو چکی تھیں لہٰذا ان کے علاوہ جلد، اول کی اشاعت کے بعد اہم مکتوب الیہم کی ایک اچھی خاصی تعداد ابھی بقید حیات تھی۔ اور خود ترک جہانگیری کا سلسلہ تحریر بھی جاری تھا۔ مگر کسی نے کبھی بھی ان مکتوبات کی صداقت یا حیثیت کی تردید نہیں کی حالانکہ اس دور میں بھی مخالفین کی کوئی کمی نہ تھی۔ اور اس انکشاف کے بعد ہونے کا مہار پروفیسر موصوف کے سر نہ بندھ سکتا تھا۔

مکتوبات کی موجودہ شکل کے بارے میں پروفیسر موصوف کا شبہ بعض بے بنیاد سی نہیں ہے بلکہ سخت گمراہ کن بھی ہے۔ کیونکہ مکتوبات کے تمام نسخوں کے متن میں مکمل یکسانیت پائی جاتی ہے۔ یہ فرض محال اگر کوئی فرق ہے تو پروفیسر موصوف اس کا کوئی ثبوت پیش کرنے سے کیوں گریز کر رہے ہیں۔ صرف شبہ ظاہر کر دینے سے مکتوبات کو مشتبہ ثابت نہیں کیا جاسکتا۔ یہ بے بنیاد شبہ خاص مسلکی اور وقتی مصالح کی بنیاد پر پیدا کیا گیا ہے۔ کیونکہ مکتوبات کی حیثیت اور صداقت کو تسلیم کرنے کی صورت میں پروفیسر موصوف کے پاس بہت سارے بے بنیاد سوالات اور شیخ احمد مہندی پر الزام تراشی کی گنجائش باقی نہ رہ پاتی۔